

ፌስቲቫል ማሕበር ተጋሩ ሰሜን አሜሪካ 2017 ዓ.ም ኣብ ከተማ ላስ ቬጋስ

ፍትሓዊ ሕገ-ደንብ ዳጅ ሲቲ፣ ካንሳስ

08-07-17

ማሕበር ተጋሩ ሰሜን አሜሪካ፣ በቲ እዋን እቲ ዝነበረ ማሕበር ተምሃሮ ሰሜን አሜሪካ ኢትዮጵያውያን ሕገ-ደንብ ዳጅ ሲቲ፣ ካንሳስ፣ ብወደባዊ ለውጢታት ዓለም ዝተለዓለውን መናእሰይ ተጋሩ ሰሜን አሜሪካ ከም ኣቆጻጽራ ኣውሮፓውያን ብ1974 ዓ.ም፣ ኣርባዕተ ካብ ግዝኣት ዲጅቲይት፣ ክልተ ካብ ኒውዮርክ፣ ዓሰርተ-ሓደ ካብ ዋሺንግተን ዲሲ፣ ብድምር ዓሰርተ-ሺውዓተ ተጋሩ ብምኻን ናይ መጀመርታ ኮንፈረንስ ኣብ ከተማ ዋሺንግተን ዲሲ ብምክያድ ዝተመሰረተ ማሕበር እዩ። ሎሚዘበን ንመበል ኣርባዓን ሰለስተን እዋን ኣፍታ ምውቕቲ ከተማ ላስ ቬጋስ ግዝኣት ኔቫዳ ብድመቕ ፕሮጀክት እዩ ተኸቢሩ። ብግምት ካብ ከባቢ ዓሰርተ ሓመታት ግዝኣታት አሜሪካ ዝመጹ ተጋሩ ሓዊሱ ካብ ጎረቤት ሃገረ ካናዳ እውን ዕዳማት ኣጋይሽ ዝተሳተፉሉ ዓብይ ክብረ-በዓል ነይሩ። ከም ኣቆጻጽራ ኣውሮፓውያን ሓምሌ 30፣ 2017 ዓ.ም ተኸፊቱ ነሐሴ 3፣ 2017 ዓ.ም ዝተዓጸወ ናይዚ ዓመት እዚ ፌስቲቫል ተጋሩ ሰሜን አሜሪካ፣ ብዙሓት ተጋሩን ተወለድቲ ተጋሩን ተኸፊልቲ ኾይኖም እዮም። ኣብዚ ፌስቲቫል እዚ ዝተፈላለዩ መደባት ዝቐረቡ እንትኹኑ በቢ መዓልቱ ብርክት ዝበሉ ተዓደምቲ ኾኦ ተኸታቲሎም እዮም። መኸፊቲ መድረኽ እቲ ፌስቲቫል ሓዊሱ፣ ኮንግረስ እቲ ማሕበር፣ ኣኼባ ማሕበር ልምዓት ትግራይ፣ ዛዕባ ፈሰስ ንዋይ ኣብ ትግራይ፣ መድረኽ መናእሰይ፣ ምርኢት ሙዚቃ፣ ካብ ትግራይ ተወኪሎም ምስዝመጹ ሰበ-ስልጣን ዝተገበረ ምይይጥ፣ ዝተፈላለዩ ከባቢ ትግራይ ዝወከለ ምርኢት ባህሊ ትግራይ፣ መድረኽ ደቂ ኣንስትዮን ምርኢት ፊልሚ ቤዛን ዘካተተ መደባት ዝነበርዎ ፌስቲቫል ነይሩ።

ብተኸታታሊ ንኣስታት ሓመታት መዓልቲታት ዝተኸየደ ፌስቲቫል ተጋሩ ሰሜን አሜሪካ ካብ ትግራይ ዝመጹ ዕዳማት ስነ-ጥበባውያን ሓዊሱ ውሑዳት ሰበ-ስልጣን ትግራይ ዝተዓደምሉ መድረኽ እውን እዩ ነይሩ። ካብ ዝተፈላለዩ ከባቢታት አሜሪካ ዝመጹ ተጋሩ፣ ተወለድቲ ተጋሩን ፈተውቲን እውን ዕዳማት ኾይኖም እዮም።

ዓላማ እቲ ፌስቲቫል

ብሓፈሻ ፌስቲቫል ተጋሩ ነበርቲ ሰሜን አሜሪካ፣ ኣብ ዝተፈላለዩ ግዝኣታት አሜሪካ ንዝነበሩ ተጋሩ ኣብ ሓደ መድረኽ ብምክትእ ኸኻብ ሓድነቶም ከጠናኸሩን ከምኡ እውን ወደባዊ ፕሮጀክት ክልሎምን ህዝቦምን ከዝትዩን ዝሰናዳእ መድረኽ ኾይኑ፣ በቢ ዓመቱ ብዙሓት ዕዳማት ዘሳትፍ እዩ። ኣብዚ ፌስቲቫል ፖለቲካዊ፣ ማሕበራዊ፣ ባህላዊን ታሪኻዊን ዛዕባታት ክልል ትግራይ ተላሊሎም ዝተተየሉን ዝምከረሉን ፌስቲቫል እውን እዩ።

ዋዕላ ምስ ወከልቲ መንግስቲ ክልል ትግራይ

ከም ኣቆጻጽራ ኣውሮፓውያን ሓምሌ 2፣ 2017 ዓ.ም ብዋና ዳይሬክተር መለስ ኣካዳሚ ዝኾኑ ተጋዳላይ ጎበዛይ ወ/ኣረጋይን ብምክትል ሓላፊ ቤት ጽሕፈት ህወሓት ተጋዳላይ እያሱን ዝተመርሐ ዋዕላ እውን ኣካል እዚ ፌስቲቫል ነይሩ። እቲ ምይይጥ ካፍቲ ዝወጸሉ መደብ ንኣስታት ክልተ ሰዓታት ደንጉዩ እዩ ጀሚሩ። እዚ ንሰዓታት ብምጽባይ ዘይተሰላቸወ ልዕሊ ሽዱሽተ ሚኢቲ ዝኸውን ተሳታፊይ እዚ መድረኽ ግን እሸካብ መጨረሻ እዩ ተዓጊሱ። ካብ ዝተተሓዘሉ መደብ ንልዕሊ ክልተ ሰዓታት ደንጉዩ ዝተጀመረ ኣብ ሞንጎ ነበርቲ ሰሜን አሜሪካ ተጋሩን ወከልቲ መንግስቲ ትግራይን ዝተኸየደ ምይይጥ ብሓፈሻ ጽቡቕ መንፈስ ኔርዎ ከበሃል ይከኣል እዩ። መጀመርታ እቶም ወከልቲ መንግስቲ ክልል ትግራይ ነቲ ዕዳም ብዘቐርብዎ ጸብጻብ ዝጀመረ እንትኹን ብድሕራኡ እውን ምስ ተዓደምቲ እቲ መድረኽ ሕጉን መልሱን ተስተናጊዱ እዩ።

ወከልቲ መንግስቲ ክልል ትግራይ ዝቐረብዎ ጸብጻብ ዝተፈላለዩ ዛዕባ ዝሓቐፈ ነይሩ። ኣፍቲ መድረኽ ዘፈር ሕርሻ፣ ጉዳይ መሰረታዊ-ልምዓት፣ ጽሬት ትምህርቲ፣ ፍትሓዊ ክፍፍል ሃፍቲ፣ ፈሰስ ንዋይ፣ ታሪኽን ቅርስን፣ ቱሪዝም፣ ሸፋን ማይ፣ GTP፣

ፖለቲካዊን ኢኮኖሚያዊን ምንቅስቃስ ትግራይን ኻልአት ወድዳዊ ኹነታት ክልልና ዝሸፈነ ጸብጸብ ቦታም ተወካይቲ ኣቢሉ ቐሪቡ እዩ። ካፍቶም ዝቐረቡ ጽብጻባት ዝተወሰኑ እንታይ ዝብሉ ከምዝነበሩ ብመጠኑ ከቕርብ ክፍትን እዩ።

1. ዘፈር ሕርሻ ትግራይ ብፍላይ ከዓ ልምዓት መስኖ ጽቡቕ ይኸይድ ከምዘሎ፤
2. ኣብ ትግራይ ፍትሓዊ ክፍፍል ሃፍቲ ንክህሉ እናተሰርሐሉ ምዃኑ፤
3. መንግስቲ ትግራይ ኣብ ዘፈር መሰረታዊ-ልምዓት ትኹረት ጌሩ ይሰርሕ ምህላዉ፤
4. ትግራይ ብመሰረት ዘለዎ ሃፍቲ ታሪኽን ቅርስን ኣብ ቱሪዝም ትኹረት ተገይሩ ክሰርሕ ምትላሙ፤
5. ቀጥታዊ ፈሰስ ንዋይ ወጻኢ (FDI) ኣብ ትግራይ ይውስኽ ምህላው፡ ንኣብነት ናይ ባንግላዲሽ፣ ህንዲን፣ እንግሊዝን ኩባንያታት ኣፍቲ ኣብ ቀረባ እዋን ኣብ መቐለ ዝተኸፈተ ማእኸል ኢንዱስትሪ ፈሰስ ንዋይ ንክገብሩ ቦታ ከምዝሓዙ፤
6. ሸፋን ማይ ትግራይ ንምምሕያሽ ዓብይ ጻዕሪ ይግበር ከምዘሎ፡ ንኣብነት ጸገም ማይ መቐለ ኣብ ቐረባ እዋን ፍታሕ፤ ከምዝግበረሉ
7. ኣብ ትግራይ ብዙሕ ሃፍቲ መዓድናት ከምዝተረኸቡ፡ ኣብ ትግራይ ካብዘለዎ ጽንዓት ዝተገበረለን 36 ጣብያታት እተን 24 ወርቂ ከምዝተረኸበለን፤
8. ኣብ GTP ሓደን ክልተን ዝተተሓዙ መደባት ትግራይ ዝተተሓዘሎም ትልሚ ከምዘይተሰረዘን ከምዝፍጸሙን ዝብሉን ኻልአትን ጸብጻባት ቐሪቦም።

ኣብቲ ዝቐረበ ጸብጻብ መበገሲ ተገይሩ ኸኣ ካብ ተሳተፍቲ ሕቶታት ቐሪቦም ኔሮም። ዋላኳ ንመደብ ሕቶን መልሲን እኹል ግዘ እንተዘይተወሃቦ፣ ነቶም ዝቐረቡ ሕቶታት ግና ብዝተኸለሰ መጠን ካብቶም ተወካይቲ መንግስቲ ትግራይ መልሲ ተዋሂብዎም እዩ። ኣብቲ መድረኽ ጸገም ህዝቢ ትግራይ ዝምልከቱ ወሰንቲ ዝበሃሉ ሕቶታት ተላዒሎም እዮም። እንተኾነ ግን እቲ ዝነበረ መድረኽ ሓጺር ስለዝነበረ ብዙሓት ሕቶታት ከይተስተናገዱ ቀርቦም እዮም። ኣብ መድረኽ ካብ ዝቐረቡ ሕቶታት እቶም ተዓድምቲ ብዝተወሰነ መልክዑ እዞም ዝሰዕቡ ኔሮም።

1. ዓሚ ኣብ ጎንደር ኣብ ልዕሊ ተጋሩ ዝበጽሐ ግፍዒ ዝምልከት ሰፍሕ ዝበለ ሕቶ ተላዒሎ መልሲ ተዋሂብዎ። ብሓጺሩ ኣፍቶም ኣብዚ ምጉስቋልን ምፍንቓልን ተጋሩ ኢድ ኣለዎም ዝተበሃሉ ሰባት ስጉምቲ ክውሰድ ስራሕ ይሰራሕ ከምዘሎ ተገሊጹ።
2. ብምኽንያት ኣይሰላም ኣይኩናት ኢትዮ-ኤርትራ ኣብ ትግራይ ዘሎ ሕጽረት ፈሰስ ንዋይ እውን ተላዒሎ ነይሩ። ነዚ ሕቶ ኣዕጋቢ ዝኾነ ሕቶ እንተይተዋሃቦ እዩ ሓሊፉ።
3. <<ኣብ ትግራይ ደቡብነት ይፍጠር ኣሎ>> ተባሂሉ ገምጋም ተገይሩ እዩ ዝብል ሕቶ እውን ተላዒሎ ነይሩ። ምክትል ሓፊ ቤት ጽሕፈት ህወሓት ዝኾኑ ኣይተ እያሱ ግን እቲ ወረ ጻዕዳ ሓሶት ምዃኑን ኣብ ገምጋም ህወሓት ከምዚ ዝብል ገምጋም ከምዘይተወሰደን እኳ ደኣስ ኣብ ትግራይ ብዝተወሰነ መልክዑ ዋላ ይኹን <<ከባብያዊነት>> ከምዝግሰለን እዮም ሓቢሮም። እዚ ድማ ንሓዋሩ ንተጋሩ ሓዲጋ ክኸውን ከምዝኸእል ጠቐሶም።
4. ጽሬት ትምህርቲ፣ ሕጽረት ጽሩይ ማይ፣ ስድራ ሰውኣት ትግራይን፣ ኣካል ጉዳኣትን ዝምልከቱ እውን ካብ ተዓድምቲ እቲ መድረኽ ሕቶታት ቐሪቦም ካብቶም መራሕቲ መድረኽ መልሲ ተዋሂብዎም እዩ።

ካብቶም ዝቐረቡ ጸብጻባት ብፍላይ ሓደ ነገር ትኹረተይ ስሒቡ ነይሩ። መስኖ ትግራይ ዝምልከት እዩ ነይሩ። ኣብ 2008 ዓ.ም፣ ብመዳይ መስኖ ክሰብሰብ ዝተሓሰበ ምህርቲ 72.76 ሚልዮን ኩንታል እኸለ ነይሩ፣ ኢሎም ምክትል ሓፊ ቤት ጽሕፈት ህወሓት ተጋዳላይ እያሱ፣ እንተኾነ ግን ዝተሰብሰበ 17.4 ሚልዮን ኩንታል እኸለ ጥራሕ ከምዝኾነ ሓቢሮም። ኣብ ሞንጎ እዞም ክልተ ቁጽራታት ዘሎ ኣፈላላይ እንትንርኢ ሰፊሕ እዩ። ነዚ ምኽንያት ከቐርቡ ከለው ኸኣ ቦቲ ዝነበረ ድርቂ ከምዝኾነ እዮም ሓቢሮም። መስኖ ሓደ መከላኸሊ ኩነታት ድርቂ ምኽኑ እናተፈለጠ ክንድዚ ዝኣክል ኣፈላላይ ምህርቲ ክፍጠር ምኽእሉ ካብቲ ድርቂ ዝብል ምኽንያት ንላዕሊ ካሊ እጸገም ክህሉ ከምዝኸእል እዩ ገሚተ።

መድረኽ ምርኢት ሙዚቃ እቲ ፌስቲቫል

ዳርጋ ኣብ ሰለስቲኦን መድረኽት ሙዚቃ እቲ ፌስቲቫል ዝነበረ ጸገም ተመሳሳሊ ነይሩ ምባል ይከኣል። ምንም ምምሕያዥ ዘይተረኣየሉ! እቲ ናይ መጀመርታ ጸገም ብስዓትካ ዘይምርካብ እዩ። ኢትዮጵያዊ ባህሪ ዝተላበሰ ሰዓት ናይ ዘይምኽባር ስንፍና! ከምዝመስለኒ እቲ ጸገም ናይ መዳለውቲ እቲ መደብ እዩ። ነቶም ኣፍቲ መድረኽ ዝርከቡ ድምጻውያን ንጹር ዝኾነ ግዘን መደብን ዘይምሃብ ዝወለዶ ሽግር ክኸውን ይኸእል እዩ። ንኣብነት ነሓስ 1 2017 ዓ.ም፣ ድምጻዊት ማህሌት ገ/ገርግስ ዝቐረበትሉ መድረኽ ካፍቲ ዝተተሓሰሉ መደብ ኸባቢ ሓሙሽተ ሰዓት ደንጉዮ እዩ ተጀመሩ። እዚ ናይ ማህሌት ጸገም ኣይመስለንን፣ ናይቶም መዳለውቲ እቲ መደብ ሽግር እምበር! እቲ ኻሊ እጸገም፣ መደባት ስርዓትን ቀደም ሰዓብን ሓልዮም ብቲ ዝተተሓሰ ትልሚ ክኸዱ ናይ ዘይምግባር ሽግር እዩ። ከምኡ ስለዘይተገበረ እዩ ድማ እቶም መደባት እናተለጠጡ ኸይደም ኣብዘይ ሰዓቶም ዝጀመሩን ዝውድኡን ዝነበሩ። በዚ ምክንያት እውን እቲ ተዓዳማይ ነቶም ዝቐርቡ ዝነበሩ ሓደ ሓደ መደባት ዝግባእ ትኹረት ከምዘይሃበም ተዓዚብ። ንኣብነት ንምጥቋም ዝኣክል፣ ኣብ ሞንጎ ኻልኣት መደባት ዝቐርቡ ዝነበሩ ግጥሚታት እቲ ዕዳም ይሰላቾ ስለዝነበረ፣ ዝሰምዖም ስኢኖም ገጠምቲ ኣብ መድረኽ ወጺኦም ግጥም ኣቐሪቦም ጥራይ ካብ መድረኽ ይወርዱ ኔሮም። ብዙሕ ተዓዳሚ ብግቡእ እንተይኣዳመጸም ማለት እዩ። ካብዚ ብተወሳኺ ኣፍቲ ፌስቲቫል ዝተዓዘብኩዎ ዓብይ ጸገም፣ ንቐጽሪ ዕዳማት ዝምጥን ኣዳራሽ ዘይምህላው እዩ። ምናልባት ኣፍቲ ናይ መጀመርታ መድረኽ እቶም መዳለውቲ ምስ ዝሓለፉ ዓመታት ካብዝተሳተፉ ቁጽሪ ዕዳማት ብምንጽጻር ይመስለኒ፣ ንኡሽተን ኣዳራሽ ብምክራዮም ምክንያት ዝተፈጠረ ጸገም ክኸውን ይኸእል እዩ። ኣብዚ መድረኽ ዝተፈጠረ ምጭንናቕን ሃሩርን ምሒር መማረሪን ሓደገኛን እዩ ነይሩ። ብሱሩ እውን እቲ ኣዳራሽ ልዕሊ ዓቕሚ (Over capacity) ህዝቢ የተኣናግዶ ስለዝነበረ ሓደጋ ክፍጠር ይኸእል ነይሩ። እቲ ብግዕሚ ዘሕዝን ድማ ኣብ ኻልኣይን ሳልሳይን መዓልቲ መድረኽ ሙዚቃ ዝተፈጠረ ተመሳሳሊ ጸገም እዩ። ካብ ዝሓለፈ ስሕተት ትምህርቲ ናይ ዘይምውሳድ ጸገም! ካሊኦስ ይትረፍ ሓሙስ ዕለት 3፣ 2017 ዓ.ም (መዕጻዊ መደብ) ኣብ ዝነበረ መድረኽ ደቂ ኣንስትዮ ካብ ዝቐረቡ ድምጻውያን ውሽጢ፣ ኢሳያስ ኣረፋይነ እናደረፈ ጸኒሑ ቡቲ ዝነበረ ሃሩር ዳርጋ ትንፋስ ሓጺርዎ ካብ መድረኽ ወራዱ ኣብ ሓደ ጸገሚ ተጸጊዑ ሰባት ከርገብግብሉን ማይ ከስትዩምን ተዓዚቦ እዩ። እዚ እቲ መድረኽ ክንደየናይ ሓደገኛን መስግኢን ምንባሩ ክነግረና ይኸእል። ካብቲ ናይ መጀመርታ መድረኽ ትምህርቲ ብምውሳድ፣ ዋላ መእተዊ ገንዘብ ወሲኽካ፣ ገፊሕ ኣዳራሽ ኣብ ክንዲ ምክራይ ሕዚ እውን ጸብብቲ ኣዳራሽ ተኸርዮም፣ ከዘናጋዕን ክህደስን ዝመጸ ሰብ ብሃሩር ተጠጢቑ፣ ገንዘቡ ጎዲፉ፣ እናተራገመ ክወጽእ ተገይሩ እዩ። ካብዚ ብተወሳኺ ግዘ ዕረፍቲ ወሲዱ፣ መጓዳዳዚ ኸፊሉ፣ መደቀሲ ተኸርዮ፣ ካብ ዝተፈላለዩ ከባቢታት ኣሜሪካ ዝመጸ ትግራይ ሰኣን ኣዳራሽ ካብ በሬ ዝተመለሰ ሰብ እውን ቁጽሩ ውሑድ ኣይኮነን። ኣብ ስርዓት ኣቆራርጻ መእተዊ ትኬት እውን ዓብይ ጸገም ነይሩ። ዓቕሚ ዘለዎም፣ ፍጥነት ብዘለዎ መንገዲ ትኬት ክቆርጹ ዝኸእሉ፣ ልምዲ ዘኸፈቡቲ፣ ኣዋህባ ግልጋሎት ዝፈልጡ ሰባት መዲብካ ኣብ ክንዲ ምስትንጋድ፣ ናይ ሓደ ትኬት ዋጋ ገቢጥካ መልሲ ንምሃብ ዝኸብዱ ሓይሊ ሰብ ተመዲቡ ተዓደምቲ ኣብ መስርዕ ንነዊሕ ደቓይቕ ክሰለፉ ተገይሩ እዩ።

መደምደሚ

ፌስቲቫል ተጋሩ ነበርቲ ሰሜን ኣሜሪካ ካብ ዝምስረት ነዊሕ ዕድመ ዘቐጸረን ኣብ ጉዕዞ ብዙሓት ማሕለኻታት ዝሓለፈን ውዳባ ምጃኑ ዘይከኣድ ሓቂ እዩ። ኣብ ሰሜን ኣሜሪካ ዝርከቡ ተጋሩ (ነበርቲ ካናዳ ሓዊሱ) ኣብ ሓደ መድረኽ ተራኺቦም ዘዕባ ዓደምን ህዝቦምን ክመያየጡ ስለዝገብርን፣ ሓድነት ተጋሩ ክጠናኸር ከም መሳርሒ ስለዝጠቐምን በቢ ዓመቱ ዝካየድ ፌስቲቫል ተጋሩ ክበረታታዕ ዝግባእ ቅዱስ ተግባር ምጃኑ ምንም ጥርጥር የብሉን። እንተኾነ ግን እዚ ማሕበር እስካብ ሕዚ ምስቲ ዝመጸ ነዊሕ ርሕቕት ዝምጥን ቁመና ዘይምጥራዩ ክውቀስ ይግባእ። በፍላይ እቶም ኣብቲ ፌስቲቫል ክቐርቡ ዝተለሙ መደባት ብዝተተለሙ ግዘ ክካየዱን፣ ግቡእ ምድላው ተገሩሎም ብዝተዋደደ መንገዲ ክቐርቡ መስርሕ ክወጸሎምን ይግባእ። ብሱሩ እውን ከምዚ ዝበለ ዓብይ ማሕበረሰብ ዝሓቆፈ ማሕበር፣ ዓቕሚን ሞያን ዘለዎም መዳለውቲ ክመርሑዎ ኣለዎም። ነዚ ፌስቲቫል ዘዳልዉ ልምዲን ዓቕሚን ዘለዎም ሰባት ክምደቡን፣ ግዘ ወሲዶም ክሰርሑን ከምዝግባእ ናይዚ ዓመት ፌስቲቫል ተሞክሮ ሂብዎም ከምዝሓለፉ ይኣምን። ካብዚ ብተወሳኺ እቲ ማሕበር ካብ ትግራይ ንዝዕድሞም ስነ-ጥበባውያን ተጋሩ ዝግባእ ክብሪን መስተንግዶን ክገብረሎም ኣለዎ ኢላ ይኣምን። ከምዘለኒ ሓበሬታ፣ ሎሚዘበን እቶም ካብ ትግራይ ዝተዓደሙ ድምጻውያን ዋላኳ ሙብዘሕትኡ ካብ ግዝኣት ናብ ግዝኣት ዝጓዱሉ መንገዲ ብመንገዲ ኣየር ይኹን እምበር፣ ኣብ ሓደ ሓደ ቦታታት በመኪና ክጓዕዙ ዝግደዱሉ ኹነታት ስለዘሉ ክመሓየሽ ኣለዎ። ክብሪን ኩርዓትን ህዝቢ ትግራይ ዝኾኑ ተጋሩ ድምጻውያን ዝግባእ ክንክን ክግብረሎም ይግባእ። ኣብ ኣቀባብላ እምን ጋያኹ ዘሎ ክፍተታት እውን ክመሓየሽ ኣለዎ። እዚ ክብረ-በዓል (Festival) ተጋሩ ነበርቲ ሰሜን ኣሜሪካ ኣብ 2018 ዓ.ም ኣብ ትግራይ ከተማ መቐለ ክካየድ ውሳኔ ብምሕላፍ ናይዚ ዓመት መድረኹ ዛዚሙ ኣሎ።

